

ہم آپ کے بارے میں معلومات کیوں اکٹھی کرتے ہیں

Why we collect information about you

ہارٹ آف انگلینڈ این ایچ ایس فاؤنڈیشن ٹرسٹ کو آپ کی ذاتی اور طبی معلومات کی ضرورت ہے تاکہ معلوم ہو سکے کہ کیا آپ کا علاج اور دیکھ بھال اچھے طریقے سے ہو رہا ہے۔ این ایچ ایس میں کام کرنے والے ہر فرد کا قانونی فرض ہے کہ آپ کی معلومات راز میں رکھے۔

ہو سکتا ہے ہم آپ کے بارے میں مندرجہ ذیل معلومات رکھیں:

- نام، پتہ، تاریخ پیدائش، نزدیکی رشتہ دار اور جی پی (GP) کا نام
- آپ کی بیماری کی حالت
- آپ کے علاج اور ہسپتال جانے کے بارے میں معلومات
- ٹیسٹ کے نتائج مثلاً ایکس رے (X-Ray) کی رپورٹ اور لیبارٹری کے ٹیسٹ وغیرہ
- آپکی صحت اور دیکھ بھال کی ضرورت کے بارے میں رپورٹ
- آپکے بارے میں دوسرے طبی ماہرین سے لی گئی معلومات
- آپکا تعلق کس ملک سے ہے

اگر ہم آپ سے آپ کے بارے میں کچھ معلومات حاصل کرنا چاہیں تو برائے مہربانی آپ برانہ منائیں۔ اگر آپ کے ہسپتال کے ریکارڈ میں کوئی چیز غلط لکھی ہوئی ہو یا کچھ بدلنے کی ضرورت ہو تو آپ ہمیں بتا کر ہماری مدد کر سکتے ہیں۔ ہمیں آپ کے بارے میں معلومات این ایچ ایس کے عملے کے دوسرے لوگوں کو بھی دینی پڑتی ہیں تاکہ آپ کی دیکھ بھال کی ضروریات کو پورا کیا جاسکے عام طور پر ہم آپ کے بارے میں معلومات آپ کے جی پی (GP) کو بھی دیتے ہیں لیکن اگر آپ نہ چاہیں تو ہم نہیں دیں گے۔ اگر ہمیں آپ کے بارے میں ایسی معلومات کو استعمال کرنے کی ضرورت ہوئی جس سے آپ کی شناخت کی جاسکے اور جو کہ آپ کی دیکھ بھال کی ضرورت کے بارے میں نہ ہو تو اس کیلئے ہم سب سے پہلے آپ کی اجازت لیں گے۔

آپ کی مدد اور تعاون کا شکریہ